

<><><><><><>

Dy. CM Employment

उपमुखमंत्री सुरेन्द्र चौधरी होंरें आखेआ ऐ जे सरकार रोजगार सृजन गी तरजीह देआ रदी ऐ ते पिच्छले इक बरे च बकख-बकख एजेंसिएं गी 30 जहार असामियां पुर करने लेई रैफर कीतियां गेइयां न ते 15 जहार भर्थियां कीतियां गेइयां न। उपमुखमंत्री होंरें एह गल्ल गुलमर्ग हलके च इक किट्ठे गी सम्बोधित करदे होई आखी। अपने सम्बोधन च उ'नें युवाएं गी रोजगार दे मौके देने प्रति सरकार दी वचनबद्धता गी फही दोहराया। उपमुखमंत्री होंरें मिशन युवा स्कीम तैहत मंजूरी पत्र- चैक ते कारोबारी गइडियें दियां चाबियां लाभार्थियां गी सौंपियां।

<><><><><><>

CS- Nasha Mukht

मुख्य सचिव अटल डुल्लु होंरें पूरे देश च चलाए गेदे 100 दिनें दे नशा मुक्त जम्मू-कश्मीर अभियान दी अमलवारी दा जायजा लैने आस्तै कल इक उच्ची सतह दी बैठक दी प्रधानता कीती। ध्यानजोग ऐ जे लैफ्टिनेंट गवर्नर मनोज सिन्हा होंरें जंदी 11 अप्रैल गी जम्मू दे मौलाना आजाद स्टेडियम थमां इस अभियान गी शुरु करोआया हा। इस पैहलकदमी दे महत्वै पर लोs पांदे होई मुख्य सचिव होंरें सब्बनें सरबंधत धइं दा आहवान कीता जे ओह इस अभियान गी इक जन-आंदोलन च तब्दील करी देन- जेहड़ा जम्मू-कश्मीर दे हर इक परोआर धोड़ी पक्क गै पुज्जना लोइचदा ऐ। उ'नें त्रंऊ महीने दे इस

अभियान दी अवधि दरान हर इक विभाग ते जिले आसेआ इस सरबंधें च इक तगड़ी ते नतीजाकुन योजना त्यार करने दी जरूरतै पर बी चेचा जोर दिता ऐ।

<><><><><><>

SSP Jammu Drug

100 दिन दे नशा मुक्त जम्मू-कश्मीर अभियान तैहत पुलसै नशीले पदार्थे खिलाफ व्यापक मुहिम चलाई ऐ। SSP जम्मू Joginder Singh होरें आखेआ जे हर पुलसकर्मी दी इस पेठा जवाबदेई यकीनी बनाई जाग। उ'नें आखेआ जे नशीले पदार्थे दी माड़ी कबैतू आहली साजिश दुश्मन मुख्य दी ऐ जेड़ा समाज गी नशे दी लत आहली भेठा धक्कना चाहंदा ऐ।

<><><><><><>

Tawi Mahotsav

त्रंऊ दिनें दा तवी महोत्वस जेहड़ा अज्ज सम्पन्न होआ रदा ऐ- च खरी मती गिनतरी च लोक बक्ख-बक्ख रोमांचक ते सांस्कृतिक गतिविधिएं दा अनुभव हासल करा'रदे न। इस महोत्सव च लोक किशती दी सैर- पारम्परिक दंगल- सांस्कृतिक प्रस्तुतिएं ते खाने-पीने आली चीजें दा नंद लै करदे न। केई सारे लोकें इस बारे अपने अनुभव सांझे करदे होई आखेआ ऐ जे एह महोत्सव रोमांच ते मनोरंजन कन्नै भरोचे दा ऐ। लोकें गलाया ऐ जे उ'नें हर इक कार्यक्रम खासतौरा पर तवी आरती- किशती दी सैर ते खाने-पीने आली चीजें दा बड़ा मता नंद ठोआया ऐ।

<><><><><><>

Haj –Flights

जम्मू-कश्मीर दी हज कमेटी नै ऐलान कीता ऐ जे इस ब'रे दी हज जातरा लेई श्रीनगर थमां डोआरियां औंटी 18 अप्रैल थमां शुरू होडन। आकाशवाणी दे जम्मू संवाददाता दी रिपोर्ट मूजब पैहली त्रै डोआरियां उस्सै ध्याड़े लेई तय न। श्रद्धालुएं गी आखेआ गेआ ऐ जे ओह उनें'गी दित्ते गेदे समें दे मताबक गै श्रीनगर दे बेमीना आले हज हाउस च रिपोर्ट करन। कमेटी नै सबनें श्रद्धालुएं गी गुजारश कीती ऐ जे ओह ब्हाई अड्डे पर अपनी रवानगी आली प्रक्रिया गी बवस्थित बनाने लेई रिपोर्टिंग दे समें ते अपने समेयान मतल्लक दिशा-निर्देशों दी पालमा जकीनी बनान। ध्यानजोग ऐ जे जम्मू-कश्मीर थमां इस ब'रे कुल 4 जहार 704 श्रद्धालु हज जातरा लेई जा करदे न।

<><><><><><>

JMC Comm.- Subway

बिक्रम चौक आले Subway दे बार-बार बंद होने ते आम लोकें दी सुरक्षा गी लेइयै बधदी चेंताएं दे मद्देनजर जम्मू नगर-निगम दे कमिशनर डाक्टर देवांश यादव होरें कल इस सुविधा दा निरीक्षण कीता। इस मौके पर उ'नें इस Subway गी परतियै सुरक्षित ते नियमित तौर पर चालू करने दा हुकम रसाल कीता। उ'नें एह ऐलान कीता जे असमाजी ते गैर -कनूनी गतिविधियें गी रौकने दे मकसद कन्ने एह Subway हर रोज बड्डलै 8 बजे शा संजा 6 बजे तोड़ी चालू रौहग। पुलसा गी आखेआ गेआ ऐ जे ओह राहगीरें दी सुरक्षा

जकीनी बनाने लेई Subway दे अंदर ते एदे आले-दोआले बी नियमित तौर पर गश्त ते निगरानी दी बवस्था करोग।

<><><><><><>